

ዐሊ ኢብርሂም ወጀብህት ነቅፈ

(5ይ ክፈል)



ዐብደልቃድር አሕመድ

ዲብ ቆጋይ አምበሊ ዲብ ሐንቴ ክል ዕጨት ወመኪነት እንዴ ተሐበዐው ለሐፍሾ ለዐለው ዐሳክር ደርግ፡ ብዕዳም ቅያስ ለአለባም ሸዐብመ ዐለው ምስሎም።”
ህጅኩ ለአተላሌ ሙናድል ጳውሎስ። “እስቡዕየት ጦር-ሰራዊት ኢቲበል፡ ሰዋንን ኢቲበል፡ - ብዝሓም በርጌስ። ምን ይእትረሰዖ፡ እተ አምዕል ለህ ሐቴ ምን እስቡዕየት ተ መስለኒ፡ መሐጽ አምበተየ። ህይሉ ወዲ ጸጉ ለልትበሀል ሐኪም ህዬ ሰኒ እንዴ አውለደ ጅናህ አትሐቀፈዮ። እሊ ለሰምዐ ዐሊ ኢብርሂም ሰኒ ፈርሐ። ‘አሰናይ እብ ሰላመተ ትፈረጅት “አይ ንል ማርያም እንድያ” ቤሌነ። ብዕድ ለይእትረሰዖ ህዬ፡ እብ ናይ ኖሶም መካይን ለትከየደው ዐሳክር ወሸዐብ እት ክል አካን ዲብ ጋድም ሙዱዳም ዐለው። እሎም ምን ጽርግዮ እንዴ ወርኬናሆም ቀበርናሆም። ለእብ አርወሐቱ ለጸንሐ ሸዐብ ህዬ እንዴ ትከምከመ ቤረቅ ጸዐደ ዲብ ለአምበልብል አስክ ከረን ገጹ ሳረሐናሁ። አምዕል እብ ግዲደ

ላኪን ለኢሉአትካርም ለክፍ ጥያራት ወወለ ልዘከረኒ። “ዮም 20 ህዬ ናየ ታሪክ እንዴ ሰጅለት ሐልፈት። ፈጅሪተ ዮም 21 ዲብ ባካት መስሐሊት እብ አባይ ሐቴ ስራተጅየት ዕንክለት ሰበት ጸበጠት ዐሊ ወጅማዐቱ እብ ሰበት እለ ቀደሙ ድቁብ ሐርብ ለወወለ ወለትመየ እተ ዕንክለት ስካብ ለሐግሎ። ትብለጽ (ጓል ጡረተ) ለክልኤ ናይ ወደቅ ወአውድቅ አምዔላት ሰኒ ትዘከረን። “ዲብ ሐርመት መስሐሊት ክልኤ ቦጦሎኒ ናይ ክፈል ጄሽ 61 በህለት 3-87 ክምሰልሁመ ሕነ 2-87 ምን ኬኖም ዐልነ። ጠዋሊ ምስልነ ህዬ አንፋር ከቡድ ስለሕ። ሕነ ዲብ ከጥ ድፈዕ ሐርብቱ ዐሬነ። ዐሊ ለሐብረነ እት ህለ ምስለ ብጥረቱ አዜ እንዴ ገብአ ልትረኤኒ። ዐሊ አብርሂም ወጅማዐቱ ሸሂድ ዐሊ አብርሂም ዐሊ አብሪሂም ወመልሂቱ ቀደምለ ህጁም “ለእግል ክልኤ አምዕል ድቁብ ሐርብ ለገብአ እተ ዕንክለት፡ አውቶቡስ ለመስል መባትክ በ።

ቦጦሎኒ 3-87 ዲብ እለ ምን መስሐሊት እንክር ድማን ለዐለት እስራተጅያይት ዕንክለት ላሊ ወአምዕል እብ ትሉሉይ ሕድ ሐለለው። ለዕንክለት እብ እንክር ቆጋይ እንዴ ገብአከ ኢትትረኤ። እግል ትትረኤከ ገብአት ምንገብእ ዲብ እንክር ድገለብ ለህለ ደብር እግል ትፍገር ብከ። ብርጌድ 81 ረዱም ዐለው ዲኢኮን ምን ቃብል ትትረኤየኦም ዐለት። “ዐሊ ‘ሚታ እለ አካን እለ?’ እት ልብል ወዐለ፡ 22 ማርስ ጽብሕ ምድር ለዕንክለት እግል እርአየ ብዬ እንዴ ቤለ ትበገሰ፡ ” ትቤከ እግለ ተትዐጀብ ድግመ እንዴ ከርዐት፡ ለፋሪ ዕንታታ ትማለአ፡ ተከርዑ ለህሌት ሰበት መስለየ ህዬ እብ አጫብዐ ተማተመቱ። እግል መደት ትከረዐነ ትም እምቤ፡ ለዘክርያት ዲብ ነአድኖኔ እግል ንሕለፉ ሐሬነ። ***** 22 ማርስ፡ ዐሊ እግለ ምን እዘኑ ለኢትትፈንቴ ሬድዮ ህለው ዲብ ድገለባይት እዘኑ እንዴ አጸገዐየ ምነ ክርኩም እተ ለትመየ አካን እንዴ ቀንጸ እግል ጳውሎስ ትላከዩ። “ጳውሎስ! ዳለው እግል ንትበገሱቱ” ህዬ ቤለ። ጳውሎስ ወጅማዐቱ ዱሉያም ዐለው። ለእብ አዝሀረ እንዴ ወደው ዲብ አፍዐበት ለአተው አንፋር ክቡድ ስለሕ ከረ ወዲ ሲኞራመ ክምሰልሁ አስክ ጸኑሐዎም እንዴ ትጀመዐው ባካት ሳዐት ሰቡዕ እስቡሕ ዲብ ክልኤ መኪነት እንዴ ትጸዐነው ትበገሰው። ለድዋራት ግልቡቡ ለዐለ ናይ ጽብሕ ምድር ጊም ምስል ፍገረት ጸሓይ ዲብ ልትሸነክ ጌሰ። ኮላኔል ኪዳነ ተስፋይ (ውዲ-ሲኞራ) ለሐቆ ተሕሪር አፍዐበት ለዐለየ አምዔላት እት ለአስተንትንቱ ለፈቅደን። “ዐሊ፡ ላዝም ዲብለ አካን እንዴ ግስን ምን ቅሩብ እግል ንታብዕ ብነ፡ ክምሰል ቤለ፡ አነ ህቱ ወአድሐኖም ትበገሰነ። ናይ ክፈል ጄሽ 61 ስለለ ሙናድል ያዕቆብመ ምስልነ

ዐለ። ዲብ ባካት ሐርመት መስሐሊት ክምሰል በጽሐነ ላኪን ናይ ጥያራት ሐረከት ደቀበት። ለወክድ እግል ዐሊ፡ እለን ጥያራት ልትህወነ ምኒነ እንብሉ።

‘ላላእ እግል ንትበገሰቱ፡ በገስ ሌግቱ! ልብል፡ ክምሰልሁ ብሂሉ ህቱቱ ዝያደት ምስለ ቅያደት በራጊድ ልትራከብ ለዐለ። ለግያስ ላዝም ሐቆ ገብአ ሕነ እበ ቅርጭት መኪነት ትበገሰነ። እበ ሐቴ ህዬ ያዕቆብ ወአፕሬተራት ዐረውነ።” ልዘከር ወዲ ሲኞራ። ግርማይ መ እተ ሕካዮቱ፡ “ሐቴ ቶዮተ መኪነት እብ ስምጥ እግር ደባበትነ እንዴ ትጸገዐት ዲበ ቀጢን ሕሊል መስሐሊት ለተኣቴ ጽርግዩ ሐልፈት። ድማን ወድገለብ ናይለ ደብር ገናድ ለዐለ ነኣይሽ ዐነክል እብ ሸፋግ ተህርበበት...ደርበ ላኪን ጥያራት ሐርብ ጠበሽ ቤለዩ። “ረኣያነ ሙሽ... ረኣያነ ኣይወ!” ኖስኖስነ ትበላለስነ። መስኡሊን ክምቶም ለቀውዩ ነፈር ይዐለ። ኣስክለ እምቡት ለዐለ ሐርብቱ ብገሳም ለዐለው። “ጥያራት እግለ ሰሙይ ለመስል ወደግ እብ ቀናብል ሐፍረያሁ። ምስል ጭብ ናይለ ፍንጌ ክልኣት ደብር ለህለ ጋግ፡ መክሉቅ ለተርፍ መስል ይዐለ፡ ረዩም እንዴ ኢጸንሕ ሲራክ ለልትበህል ምነ ወደግ ዲብ ልስዔ መጽኦ፡ “ዶቶር... ዶቶር ርድኡነ ሽፈ.ጎ...’ቤሌነ” ልብል ግርማይ። ኮሚሳር ክፈል ጄሽ 52 ለዐለ ሙናድል ኣብረሃም ዐንዶም፡ ኦሮ ምነ ዲብ ሐርብ መደውሻሽ ናደው እዝ ምስል ዐሊ ኢብሪሂም እብ ትሉሉይ ልትራከብ ለዐላ ቱ። ሐደስ ርቡዕ ዘበን ገጽ ግረ እንዴ ኣቅበለ ፈቅዶ ዲብ ህለ፡ ክምሰል መዓል ማሌ እንዴ ገብአ ልትረኣዩ። “ለመንገፎ ክምሰል ትከለቀት፡ ሕነ ክምሰል 52 ለዲብ ቀደምነ ለዐለ ጄሽ ኣባይ - ገሌ ኣርበዕሐምስ ብርጌድ ለገብእ - እንዴ ደመርነ ሕሊል ዐንሰበ ገጽነ እንዴ ጸበጥናሁ እግል ኒጊስ በርናምጅ ፈግረ። ተኸሌ ማንጁስ ቀደሙ እንዴ መጽኦ እግለ በርናምጅ ክምሰል ሸርሐኮ እግሉ ‘ሰኒ እንዴ ቤለ ትከበትዩ።

ከረ ዐሊመ ኣተፈቀው። ምናተ ለበርናምጅ እብ ሰብብ ቴክኒክ እት ዶሉ ኢትሰርገለ። ዐሊ ፈጅራተ ረክበኒ - እብ ሬድዮ እትሳል ሚቱ ለበርናምጅ ኣትካረምኩሙ? ” ልትሰኣለኒ። ኢትወጠ፡ ገሌ መሻክል ሳደፈ። ‘በል ደሐን፡ ለበርናምጅ ሰኒቱ። ሐቆ ሰለስ ኣምዕል ኒደዩ። ኣዜ ኪሊነ ንዳሌ፡ ትነዘሞ ለበርናምጅ ምህምቱ። ‘ኣኬ...ኣኬ! ንትበሃሃል። ሐቆ እሊ፡ ዐሊ በዴ ምንዩ። እብ ትሉሉይ እትሳል ኢሰልጠ። “ለእግል ከረ ዐሊ ጽዕነት ለዐለት ቶዮተ፡ እበ ህለ እግለ ሒለት ዲብ ትትህርብብ ኣምበል ጸብኢት ጥያራት፡ ባካት ግዝግዘ በጽሐት። ምኑ ወሐር ላኪን ቴለል ጥያራት ሰበት ኣፍረህ ድማን ጽግዕ እንዴ ትቤ በጥረት።” ወዲ ሲኞራ ድግሙ ለኣተላሌ... “ለመኪነት በጥረት። ዐሊ፡

እትሳል ሬድዮ ይአትካረመ - ዲብ ትሉሉይ እትሳልቱ ለዐለ። አዜመ፡ 'ንትበገስ!
ልብለን። መኪነት ግረ በለስናህ፡ እብ መልሃይነ ጽርግዩ መስሐሊት እንፈግር።
እብ ሕሊል ሕሊል እንዴ ወዲነ ሸንከት ድገለባይት ሐርመት መስሐሊት ንፍገር
ትበሀልነ ወእብ እግርነ አተላሌነ። "ጽርግዩ እንክር ድማን እንዴ ሐደግነ ህዬ፡
ድገለብ ሕሊል ሕሊል እንዴ ጸበጥነ ንሄርር። (5ይ ክፈል) ዲብለ ርሽመት
ሐርመት መስሐሊት ለትነስእ ስጋደት ክምሰል ጸበጥነ ሰልሲትነ፡ አነ ግረ ዐሊ
ኢብሪሂም፡ አድሐኖም ቀደሙ እንዴ ትሰርሰርነ እንገይስ ዲብ ህሌነ እበ አካን
አፕሬተራት ለዐለ ደብር ጥያረት ሸክ ትቤ እትነ።" ልብል ወዲ ሲኞራ። ዕንታት
ኮሎኔል ኪዳኔ (ወዲሲኞራ) ፍንጌህ ሕካዩት ንዩቱ ሐጭረት፡ ትም ቤለ። ለዐልነ
እተ ቤት ትም ወዝን እግል ልዕመም እተ ወክድ ኢነስአ። አበአማን ህዬ እለ
ምን ሰጅል ዝክርያት እንዴ ተሐንፈለት፡ እግለ መሪር ሐደስ እንዴ ሰጅለት
ለሐልፈት ኢነት ቃለዎት፡ ሰኒ ክቡድ ወለ ሐቆህ ሐልፈ ርቡዕ ዘበንመ እግለ
ኢሊህስስ ለለግሄ ትምሳል ልትካዩል እግልከ። ዕንታት ሚጀር ጳውሎስ ለዲበ
መደት ለህ ለረአዩ ሐድሰት መሪር ክምሰል ትካዩለ እሉ ልሰዕ ኢትረሰዐ።
ምንመ ትማለአ ንሳሉ ሳተ እግለ ዮም 22 ማርስ ለጀረ ቴለል እግል ለሐኬ
ኢትለተተ። ለሳልፋይ ለክፍ ጥያረት፡ ከረ ዐሊ እተ ዐለው እቱ ባካት ወድቅ
ዐለ። ምስልነ ከረ ያቆብ ዐለው። ለወክድ ያቆብ፡ እበ ሕነ ዐልነ እቱ ወደግ ገጸም
እግል ሊጊሶ እት ለሐስቦ፡ 'ዐሊ ዲብ እለ ንእቱ፡ ሕነ እንዴ መርሐናሆም
ነአተላሌ። አክል ሕድ ዲብ ምጥዋይ ናይለ ወደግ እግል ንብጸሕ ወክልኤ
ጥያረት እግል ልምጸአ ወልልከፈ ሐቱ ገብአት። ለቀናብል ምን ሰመ ዲብ
ልትወርወር ምድር ሻውጥ እት ህለ እንርእዩ ዐልነ። ናፓል ቱ። ግራነ ልትከሬ -
ዲብ ምግብ ከረ ዐሊቱ ለትፈርገዐ። ምነ ወድቀ እተ አካን፡ ከዝነት ፈርድ እንዴ
ነጥረት ዲብነ ትመጽእ ከ ያቆብ ልርእዩ። ለወክድ ክርንቱ እንዴ ወቀለ
"እውይ!" እንዴ ቤለ ደንግጽ። 'አህ ሚቱ ደሐን እንተ?' እብሉ ለትዘበጠ ሰበት
መስሌኒ። 'ከዝነት ፈርድ፡' ልብለኒ። ምድር እብ ዕሳስ ወእሳት ሎይ ዲብ ልብል
ሕድ ለትፈርግ እቱ ቴለል ይዐለ። ውልብ እንዴ እምቤ ክምሰል አቅመትነ
ቀበትለ እሳት ኦሮ ነፈር ዲብ ነድድ ኩስኩስ ዲብ ልብል እንርኤ።ኢትርአዩ፡
እብ ድንጋጽ ሰከክሕ ገብአነ።

ኤረትርዮ ሓዳስ

